
जा - जा - जाय . 

यो रे बाबू 
यो रे बाबू 


हांस , हांस , हांस 
हांस , हांस , हांस , 
बाबू बरो हांसल्यार 
बाबू बरो हांसल्यार 
भोबे दितां पांच 
भोबे दितां पांच . 


wanted . 


2 


AN 

यो रे 

बाबू 
नाच , नाच , नाच 
नाच , नाच , नाच , 
बाबू बरो नाचल्यार 
बाबू बरो नाचल्यार 
भोबे दितां पांच 
भोबे दितां पांच 

-बिलूबाय , बिलूबाय 
कोणे खाली साय ? 


-म्हाका बाबा खबर ना 


हांव गेल्लें कुस्मणा . 

ऊड , ऊड कावळ्या 


ऊड , ऊड , ऊड , 


बूड , बूड बांगड्या 


बूड , बूड , बूड , 
धांव , धांव पाडका 
धांव , धांव , धांव , 


बुकल्या आमगेर 


राव , राव , राव . 

घूम , घूम घुमटा 
घूम , घूम , घूम , 
ढूम , ढूम , धोलक्या 
ढूम , दूम , दम , 
टूम , टूम तबल्या 
टूम , टूम , टूम , 
छूम , छूम चुंगरा 
छूम , छूम , छूम . 

-बिलूबाय , बिलूबाय 
खंय गो आशिल्लें ? 
-मामान तुज्या हाडलां मेमें 
राखूक बशिल्लें . 


ताळी वाजय , ताळी वाजय 
टप , टप , टप , 
उखल पांय , उखल पांय 
झप , झप , झप , 
नाच गो बाय , नाच गो बाय 
छन , छन , छन , 
वाजय घांट , वाजय घांट 
ढण , ढण , ढण . 


भागूबाय , भागूबाय 
भाकरी भाजता काय ? 
भागूबाय , भागूबाय 
आमकां दिता काय ? 
साळूबाय , साळूबाय 
सान्नां करता काय ? 
साळूबाय , साळूबाय 
आमकां दिता काय ? 


esede , 


-9 


. 


यो रे , यो रे कावळ्या 
काव , काव , काव , 
आमच्या आंगणांत 
राव , राव , राव . 
यो रे , यो रे माकडा 
हूप , हूप , हूप , 
आमगेर तोरां 
खूब , खूब , खूब . 
यो रे , यो रे हुंदरा 
ची , ची , ची 
सगली भुरगी 
वळखीची . 

SUNDIM . MUONDONI 


आरे आरे बाबू 
खंय रे तुजो शाबू ? 


शाबू पडलो कुळण्यांत 
बाबू खेळटा पाळण्यांत . 

बुकी कितें सांगता ? 
म्यांव , म्यांव , म्यांव . 
कावळो कितें मागता ? 
काव , काव , काव . 
वाग कसो तिडटा ? 
हांव , हांव , हांव . 
बाबू कसो रडटा ? 
क्यांव , क्यांव , क्यांव . 

सुणो कसो भोंकता ? 
भूक , भूक , भूक , 
गाडी कशी धांवता ? 
झूक , झूक , झूक . 
बोकडी कशी रडटा 
में , में , में , 
बाबू कितें करता ? 
पें , पें , पें . 

नाताशा , नाताशा 
करता मगो च्या ? 
सगली आमी आयल्या तुगेर 
भुरगी धाकटी धा . 
धा , धा , धा , धा , 
भुरगी धाकटी धा 

बाबू , बाबू धांव रे 

लुटू लुटू , लुटू , 
। ' बाबू , बाबू दुदू पी 
गुटू , गुटू , गुटू . 
बाबू , बाबू चोय रे 
बिटी , बिटी , बिटी 
बाबू , बाबू हांस रे 
किटी , किटी , किटी . 

HALA 


हुंदीरमामा , यो रे हांगा 
बाबूक म्हज्या चोय 
बाबू म्हजो भाकरी खाता 
तुका दिता सोय . 

चिमणी बाय , चिमणी बाय 
चिंव , चिंव , चिंव , 
पावस बाये पावला लागी 
घर गे तुजें शिंव . 

सगलो दीस 
सगलो दीस , 
घडयाळ करता 
टीक , टीक , टीक , 
सगलो दीस 
सगलो दीस , 
घडयाळ म्हण्टा 
शीक , शीक , शीक . 

लाल , लाल आबोलें 


धवी दुदा 


साय , 


- 


गोड , गोड साकर 
तशें म्हजें बाय . 

कुतू गेलो घरा 


कोलो गेलो राना 
बोकडी खाता पानां , 
बोकडी खाता पानां . 

लक , लक , दिवली 


लकलकता , लकलकता , 
चक , चक , चंद्रीम 
चकचकता , चकचकता , 
बड , बड , बाबू 
बडबडटा , बडबडटा . 

मामा करता कामां 


बाय खाता साय , 


बाबू , बाबू हांगा यो 


पिपी कोणाक जाय ? 

चांदीमामा , चांदीमामा 
आमगेर यो , 


घराक आमच्या 


सात माळयो . 
खा पोळयो 
दी ताळयो 
चांदीमामा , चांदीमामा 


आमगेर यो . 

LADO 


सगलो गांव भोंवतां हांव 


करीत काव , काव , 
सांग रे म्हजें नांव बाबू 
सांग रे म्हजे नांव . 

